

శ్రీమతే రామానుజాయ నమః

శ్రీరామచంద్ర పరబ్రహ్మణే నమః

సంక్షేప రామాయణము

ప్రార్థన

శ్రీమద్రామాయణ పారాయణారమ్భే పఠనీయాః శ్లోకాః
ప్రథమతః స్వస్వ సంప్రదాయ నిర్వాహక ఆచార్యానుసన్ధానమ్
మణవాళమహామునుల తనియన్

శ్రీశైలేశ దయాపాత్రం ధీభక్త్యాది గుణార్ణవమ్ |
యతీస్త్రి ప్రవణం వందే రమ్యజామాతరం మునిమ్ || 1
గురుపరంపర సంగ్రహ తనియన్

లక్ష్మీనాథ సమారమ్భం నాథయామున మధ్యమామ్ |
అస్మదాచార్య పర్యంతాం వందే గురుపరంపరామ్ || 2
శ్రీభాష్యకారుల తనియన్

యో నిత్య మచ్యుతపదామ్బుజ యుగ్మరుక్మ
వ్యామోహత స్తదితరాణి తృణాయ మేనే |
అస్మద్గురో ర్భగవతోఽస్య దయైక సిన్ధోః
రామానుజస్య చరణౌ శరణం ప్రపద్యే || 3
శ్రీశతకోపుల తనియన్

మాతా పితా యువతయ స్తనయా విభూతిః
సర్వం యదేవ నియమేన మదన్వయానామ్ |
ఆద్యస్య నః కులపతేః వకులాభిరామం
శ్రీమత్తదంఘ్రియుగళం ప్రణమామి మూర్ధ్నా || 4

ఆళ్వారుల తనియన్

భూతం సరశ్చ మహదాహ్వయ భట్టనాథ
 శ్రీభక్తిసార కులశేఖర యోగివాహాన్ |
 భక్తాంఘ్రిరేణు పరకాల యతీన్ద్ర మిశ్రాన్
 శ్రీమత్పరాఙ్కుశమునిం ప్రణతోఽస్మి నిత్యమ్ || 5

అథ శ్రీశైలపూర్ణ విషయః

పితామహస్యాపి పితామహాయ ప్రాచేతసాదేశ ఫలప్రదాయ |
 శ్రీభాష్యకారోత్తమదేశికాయ శ్రీశైలపూర్ణాయ నమో నమః స్తోత్ || 6

విష్ణు ధ్యానమ్

శుక్లాంబరధరం విష్ణుం శశివర్ణం చతుర్భుజమ్ |
 ప్రసన్నవదనం ధ్యాయేత్ సర్వవిఘ్నాపశాంతయే || 7

విష్వక్సేన ధ్యానమ్

యస్య ద్విరదవక్త్రాద్యాః పారిషద్యాః పరశ్శతమ్ |
 విఘ్నం విఘ్నై సతతం విష్వక్సేనం తమాశ్రయే || 8

శ్రీ హయగ్రీవ ధ్యానమ్

జ్ఞానానందమయం దేవం నిర్మల స్ఫటికాకృతిమ్ |
 ఆధారం సర్వవిద్యానాం హయగ్రీవ ముపాస్మహే || 9

అభఙ్గుర కలాదాన స్థూలలక్ష్మ్యత్వ మీయుషే |
 తుఙ్గాయ మహాసే తస్మై తురఙ్గాయ ముఖే నమః || 10

వాల్మీకి ధ్యానమ్

కూజస్తం రామ రామేతి మధురం మధురాక్షరమ్ |
 ఆరుహ్య కవితాశాఖాం వస్తే వాల్మీకి కోకిలమ్ || 11

వాల్మీకే ర్ముని సింహస్య కవితా వనచారిణః |
 శృణ్వన్ రామకథానాదం కో న యాతి పరాం గతిమ్ || 12

యః పిబన్ సతతం రామ చరితామృత సాగరమ్ |
అత్పష్టస్థం మునిం వందే ప్రాచేతస మకల్మషమ్ || 13

ఆంజనేయ ప్రార్థన

గోష్పదీకృత వారాశిం మశకీకృత రాక్షసమ్ |
రామాయణ మహామాలా రత్నం వందే నిలాత్మజమ్ || 14

అష్టనానన్దనం వీరం జానకీ శోకనాశనమ్ |
కపీశ మక్షహన్తారం వందే లజ్కాభయఙ్కరమ్ || 15

ఆమిషీకృత మార్తాణ్డం గోష్పదీకృత సాగరమ్ |
తృణీకృత దశగ్రీవం ఆష్టనేయం నమామ్యహమ్ || 16

మనోజవం మారుతతుల్య వేగం
జితేంద్రియం బుద్ధిమతాం పరిస్థమ్ |
వాతాత్మజం వానరయూథముఖ్యం
శ్రీరామదూతం శిరసా నమామి || 17

ఉల్లఙ్ఘ్య సిన్ధోస్సలిలం సలీలం
యశ్శోకవహ్నిం జనకాత్మజాయాః |
ఆదాయ తేనైవ దదాహ లజ్కాం
నమామి తం ప్రాఙ్కాలి రాఙ్ఘనేయమ్ || 18

ఆష్టనేయ మతిపాటలాననం కాఞ్చనాద్రి కమనీయవిగ్రహమ్ |
పారిజాత తరుమూలవాసినం భావయామి పవమాన నన్దనమ్ || 19

యత్ర యత్ర రఘునాథకీర్తనం తత్ర తత్ర కృతమస్తకాఙ్ఘలిమ్ |
బాష్పవారి పరిపూర్ణలోచనం మారుతిం నమత రాక్షసాన్తకమ్ || 20

శ్రీ రామాయణ మహిమ

వేదవేద్యే పరే పుంసి జాతే దశరథాత్మజే |
వేదః ప్రాచేతసా దాసీత్ సాక్షాద్రామాయణాత్మనామ్ || 21



- చరితం రఘునాథస్య శతకోటి ప్రవిస్తరమ్ |
 ఏకైక మక్షరం ప్రోక్తం మహాపాతక నాశనమ్ || 22
- శృణ్వన్ రామాయణం భక్త్యా యః పాదం పదమేవ వా |
 స యాతి బ్రహ్మణః స్థానం బ్రహ్మణా పూజ్యతే సదా || 23
- వాల్మీకిగిరి సంభూతా రామసాగర గామినీ |
 పునాతి భువనం పుణ్యా రామాయణ మహానదీ || 24
- శ్లోకసారజలాక్షిర్లం సర్గకల్లోల సజ్కు లమ్ |
 కాణ్డగ్రాహ మహామీనం వందే రామాయణార్ణవమ్ || 25
- యః కర్ణాశ్చలి సంపుటై రహరహః సమ్యక్ పిబత్యాదరాత్ |
 వాల్మీకేర్వదనారవిన్దగళితం రామాయణాఖ్యం మధు |
 జన్మవ్యాధిజరావిపత్తిమరణైః అత్యంతసోపద్రవం |
 సంసారం స విహాయ గచ్ఛతి పుమాన్ విష్ణోః పదం శాశ్వతమ్ || 26
- తదుపగతసమాససన్ధియోగం సమమధురోపనతార్థ వాక్యబద్ధమ్ |
 రఘువరచరితం మునిప్రణీతం దశశిరసశ్చ వధం నిశామ యధ్యమ్ || 27

శ్రీరామ ప్రార్థనా

శ్రీరాఘవం దశరథాత్మజ మప్రమేయం
 సీతాపతిం రఘుకులాన్వయ రత్నదీపమ్ |
 ఆజానుబాహు మరవిన్ద దళాయ తాక్షం
 రామం నిశాచర వినాశకరం నమామి || 28

వైదేహీసహితం సుర ద్రుమతలే హైమే మహామణ్డపే
 మధ్యే పుష్పక మాసనే మణిమయే వీరాసనే సుస్థితమ్ |
 అగ్రే వాచయతి ప్రభంజనసుతే తత్త్వం మునిభ్యఃపరం
 వ్యాఖ్యాన్తం భరతాదిభిః పరివృతం రామం భజే శ్యామలమ్ || 29

తతో యథాశక్తి శ్రీకోకోపరి
 భగవదారాధనం కార్యమ్
 ధర్మాత్మా సత్యసన్దశ్చ రామో దాశరథి ర్యది
 పౌరుషే చాప్రతిద్వంద్వః శరైనం జహి రావణీమ్॥ 30

తపస్స్వాధ్యాయనిరతం తపస్వీ వాగ్విదాం వరమ్ ।
 నారదం పరిపప్రచ్ఛ వాల్మీకి ర్మునిపుంగవమ్॥ 31

ఇతి శ్లోకద్వయం పఠిత్యా
 శ్రీ రఘునందన పరబ్రహ్మణే నమః
 ఇత్యుక్త్వా పారాయణ మారభేత



శ్రీసీతారామచంద్రపరబ్రహ్మణే నమః

సంక్షేప రామాయణము

తపస్స్వాధ్యాయ నిరతం తపస్వీ వాగ్విదాం వరమ్ ।
 నారదం పరిపప్రచ్ఛ వాల్మీకి ర్ముని పుంగవమ్॥ 1

కోఽన్వస్మిన్ సామ్ప్రీతం లోకే గుణవాన్ కశ్చ వీర్యవాన్ ।
 ధర్మజ్ఞశ్చ కృతజ్ఞశ్చ సత్యవాక్యో దృఢవ్రతః॥ 2

చారిత్రేణ చ కో యుక్తః సర్వభూతేషు కో హితః ।
 విద్వాన్ కః కస్యమర్థశ్చ కశ్చైక ప్రియదర్శనః॥ 3

ఆత్మవాన్ కో జితక్రోధో ద్యుతిమాన్ కోఽనసూయకః ।
 కస్య బిభ్యతి దేవాశ్చ జాతరోషస్య సంయుగే॥ 4

ఏత దిచ్ఛామ్యహం శ్రోతుం పరం కౌతూహలం హి మే ।
 మహర్షే! త్వం సమర్థోఽసి జ్ఞాతు మేవం విధం నరమ్॥ 5

శ్రుత్వా చైతత్త్రిలోకజ్ఞో వాల్మీకే ర్నారదో వచః |
 శ్రూయతా మితి చామున్త్యో ప్రహృష్టో వాక్య మబ్రవీత్ || 6

బహవో! దుర్లభాశ్చైవ యే త్వయా కీర్తితా గుణాః |
 మునే వక్ష్యా మ్యహం బుద్ధ్వా తై ర్యుక్త శ్శూయతాం నరః || 7

ఇక్ష్వాకువంశ ప్రభవో రామో నామ జనై శ్శ్శుతః |
 నియతాత్మా మహావీర్యో ద్యుతిమాన్ ధృతిమాన్ వశీ || 8

బుద్ధిమాన్ నీతిమాన్ వాగ్మీ శ్రీమాన్ శత్రునిబర్హణః |
 విపులాంసో మహాబాహుః కంబుగ్రీవో మహాహనుః || 9

మహోరస్కో మహేష్వాసో గూఢజత్రు రరిందమః |
 ఆజానుబాహు స్సుశిరాః సులలాట స్సువిక్రమః || 10

సమ స్సమవిభక్తాఙ్గః స్నిగ్ధవర్ణః ప్రతాపవాన్ |
 పీనవక్షా విశాలాక్షో లక్ష్మీవాన్ శుభలక్షణః || 11

ధర్మజ్ఞ స్సత్యసన్ధశ్చ ప్రజానాం చ హితే రతః |
 యశస్వీ జ్ఞానసమ్పన్నః శుచి ర్వశ్య స్సమాధిమాన్ || 12

ప్రజాపతిసమ శ్శ్రీమాన్ ధాతా రిపునిషూదనః |
 రక్షితా జీవలోకస్య ధర్మస్య పరిరక్షితా || 13

రక్షితా స్వస్య ధర్మస్య స్వజనస్య చ రక్షితా |
 వేదవేదాంగ తత్త్వజ్ఞో ధనుర్వేదే చ నిష్ఠితః || 14

సర్వశాస్త్రార్థ తత్త్వజ్ఞః స్మృతిమాన్ ప్రతిభాసవాన్ |
 సర్వలోక ప్రియ స్సాధుః అదీనాత్మా విచక్షణః || 15

సర్వదాఽభిగత స్సద్భిః సముద్ర ఇవ సిన్ధుభిః |
 ఆర్య స్సర్వసమశ్చైవ సదైక ప్రియదర్శనః || 16

- స చ సర్వగుణోపేతః కౌసల్యానందవర్ధనః |
సముద్ర ఇవ గాంభీర్యే ధైర్యేణ హిమవానివ || 17
- విష్ణునా సదృశో వీర్యే సోమవత్ప్రియ దర్శనః |
కాలాగ్ని సదృశః క్రోధే క్షమయా పృథివీసమః || 18
- ధనదేన సమస్త్యాగే సత్యే ధర్మ ఇవాపరః |
త మేవంగుణసమృన్నం రామం సత్యపరాక్రమమ్ || 19
- జ్యేష్ఠం శ్రేష్ఠగుణై ర్యుక్తం ప్రియం దశరథ స్సుతమ్ |
ప్రకృతీనాం హితై ర్యుక్తం ప్రకృతి ప్రియ కామ్యయా || 20
- యావరాజ్యేన సంయోక్తు మైచ్చ త్ప్రీత్యా మహీపతిః |
తస్యాభిషేక సమ్భరాన్ దృష్ట్వా భార్యాఽథ కైకయా || 21
- పూర్వం దత్తవరా దేవీ వరమేన మయాచత |
వివాసనం చ రామస్య భరతస్యాభిషేచనమ్ || 22
- స తస్య వచనా చైవ ధర్మపాశేన సంయతః |
వివాసయామాస సుతం రామం దశరథః ప్రియమ్ || 23
- స జగామ వనం వీరః ప్రతిజ్ఞా మనుపాలయన్ |
పితు ర్వచననిర్దేశాత్ కైకేయ్యాః ప్రియకారణాత్ || 24
- తం వ్రజంతం ప్రియో భ్రాతా లక్ష్మణోఽనుజగామ హ |
స్నేహా ద్విసయసంపన్నః సుమిత్రానన్దవర్ధనః || 25
- భ్రాతరం దయితో భ్రాతుః సాభ్రాత్ర మనుదర్శయన్ |
రామస్య దయితా భార్యా నిత్యం ప్రాణసమాహితా || 26
- జనకస్య కులే జాతా దేవమాయేవ నిర్మితా |
సర్వలక్షణ సమృన్నా నారీణా ముత్తమా వధూః || 27

సీతాఽప్యనుగతా రామం శశినం రోహిణీ యథా |
పౌరై రనుగతో దూరం పిత్రా దశరథేన చ || 28

శృంగిబేర పురే సూతం గంగాకూలే వ్యసర్జయత్ |
గుహ మాసాద్య ధర్మాత్మా నిషాదాధిపతిం ప్రియమ్ || 29

గుహేన సహితో రామో లక్ష్మణేన చ సీతయా |
తే వనేన వనం గత్వా నదీ స్తీర్త్వా బహూదకాః || 30

చిత్రకూట మనుప్రాప్య భరద్వాజస్య శాసనాత్ |
రమ్య మావసథం కృత్వా రమమాణా వనే త్రయః || 31

దేవగంధర్వ సజ్కాశాః తత్ర తే న్యవసన్ సుఖమ్ |
చిత్రకూటం గతే రామే పుత్రశోకాతుర స్తదా || 32

రాజా దశరథ స్వర్గం జగామ విలపన్ సుతమ్ |
మృతే తు తస్మిన్ భరతో వసిష్ఠ ప్రముఖై ర్విజైః || 33

నియుజ్యమానో రాజ్యాయ నైచ్చ ద్రాజ్యం మహాబలః |
స జగామ వనం వీరో రామపాద ప్రసాదకః || 34

గత్వా తు స మహాత్మానం రామం సత్యపరాక్రమమ్ |
అయాచ ద్భ్రాతరం రామం ఆర్యభావపురస్కృతః || 35

త్వమేవ రాజా ధర్మజ్ఞ ఇతి రామం వచోబ్రవీత్ |
రామోఽపి పరమోదారః సుముఖ స్సుమహాయశాః || 36

నచైచ్చ త్ప్రీతు రాదేశాత్ రాజ్యం రామో మహాబలః |
పాదుకే చాస్య రాజ్యాయ న్యాసం దత్వా పునః పునః || 37

నివర్తయామాస తతో భరతం భరతాగ్రజః |
స కామ మనవ్హైప్యేవ రామపాదా వుపస్పృశన్ || 38



నన్దిగ్రామేఽకరోద్రాజ్యం రామాగమన కాంక్షయా |
గతే తు భరతే శ్రీమాన్ సత్యసన్ధో జితేన్ద్రియః || 39

రామస్తు పునరాక్ష్య నాగరస్య జనస్య చ |
తత్రాగమన మేకాగ్రో దణ్డాకాన్ ప్రవివేశ హ || 40

ప్రవిశ్య తు మహారణ్యం రామో రాజీవలోచనః |
విరాధం రాక్షసం హత్వా శరభంగం దదర్శ హ || 41

సుతీక్ష్ణం చాప్యగస్త్యశ్చ అగస్త్య భ్రాతరం తథా |
అగస్త్య వచనా చైవ జగ్రాహైన్ద్రం శరాసనమ్ || 42

ఖడ్గం చ పరమ ప్రీతః తూణీ చాక్షయ సాయకౌ |
వసత స్తస్య రామస్య వనే వనచరై స్సహ || 43

ఋషయోఽభ్యాగమన్ సర్వే వధాయాసుర రక్షసామ్ |
స తేషాం ప్రతిశుశ్రావ రాక్షసానాం తథా వనే || 44

ప్రతిజ్ఞాతశ్చ రామేణ వధ స్సంయతి రక్షసామ్ |
ఋషీణామగ్ని కల్పానాం దణ్డాకారణ్య వాసినామ్ || 45

తేన తత్రైవ వసతా జనస్థాననివాసినీ |
విరూపితా శూర్పణఖా రాక్షసీ కామరూపిణీ || 46

తత శూర్పణఖావ్యాత్ ఉద్యుక్తాన్ సర్వరాక్షసాన్ |
ఖరం త్రిశిరసం చైవ దూషణం చైవ రాక్షసమ్ || 47

నిజఘాన రణే రామః తేషాంచైవ పదానుగాన్ |
వనే తస్మిన్నివసతా జనస్థాన నివాసినామ్ || 48

రక్షసాం నిహతా న్యాసన్ సహస్రాణి చతుర్థశ |
తతో జ్ఞాతివధం శ్రుత్వా రావణః క్రోధమూర్ఛితః || 49

- సహాయం వరయామాస మారీచం నామ రాక్షసమ్ |
వార్యమాణ స్సుబహుశో మారీచేన స రావణః|| 50
- న విరోధో బలవతా క్షమో రావణ! తేన తే|
అనాదృత్య తు తద్వాక్యం రావణః కాలచోదితః|| 51
- జగామ సహమారీచః తస్యాశ్రమపదం తదా|
తేన మాయావినా దూరం అపవాహ్య నృపాత్మజౌ|| 52
- జహార భార్యాం రామస్య గృధ్రం హత్వా జటాయుషమ్ |
గృధ్రఞ్చ నిహతం దృష్ట్వా హృతాం శ్రుత్వా చ మైథిలీమ్|| 53
- రాఘవ శ్శోకసంతప్తో విలలాపాఽ కులేన్ద్రియః|
తత స్తేనైవ శోకేన గృధ్రం దగ్ధ్వా జటాయుషమ్|| 54
- మార్గమాణో వనే సీతాం రాక్షసం సన్తదర్శ హ|
కబంధం నామ రూపేణ వికృతం ఘోర దర్శనమ్|| 55
- తం నిహత్య మహాబాహుః దదాహ స్వర్గతశ్చ సః|
స చాస్య కథయామాస శబరీం ధర్మచారిణీమ్|| 56
- శ్రమణీం ధర్మనిపుణాం అభిగచ్ఛేతి రాఘవ|
సోఽ భ్యగచ్ఛ న్మహాతేజాః శబరీం శత్రుసూదనః|| 57
- శబర్యా పూజితస్సమ్యక్ రామో దశరథాత్మజః|
పమాత్పీరే హనుమతా సజ్గతో వానరేణ హ || 58
- హనుమద్వచనా చైవ సుగ్రీవేణ సమాగతః|
సుగ్రీవాయ చ తత్సర్వం శంస ద్రామో మహాబలః|| 59
- ఆదిత స్తద్యథావృత్తం సీతాయా శ్చ విశేషతః|
సుగ్రీవ శ్చాపి తత్సర్వం శ్రుత్వా రామస్య వానరః|| 60

- చకార సఖ్యం రామేణ ప్రీతశ్చై వాగ్నిసాక్షికమ్ |
తతో వానరరాజేన వైరానుకథనం ప్రతి|| 61
- రామాయావేదితం సర్వం ప్రణయా ద్దుఃఖితేన చ|
ప్రతిజ్ఞాతం చ రామేణ తదా వాలివధం ప్రతి|| 62
- వాలినశ్చ బలం తత్ర కథయామాస వానరః|
సుగ్రీవ శ్శుక్కిత శ్చాసీత్ నిత్యం వీర్యేణ రాఘవే|| 63
- రాఘవ ప్రత్యయార్థం తు దుందుభేః కాయ ముత్తమమ్ |
దర్శయామాస సుగ్రీవో మహాపర్వత సన్నిభమ్|| 64
- ఉత్సృయిత్వా మహాబాహుః ప్రేక్ష్య చాస్థి మహాబలః|
పాదాంగుష్ఠేన చిక్షేప సమ్పూర్ణం దశయోజనమ్|| 65
- బిభేద చ పున స్సాలాన్ సప్తైకేన మహేషుణా|
గిరిం రసాతలం చైవ జనయన్ ప్రత్యయం తదా|| 66
- తతః ప్రీతమనా స్తేన విశ్వస్త స్స మహాకపిః|
కిష్కిన్ధాం రామసహితో జగామ చ గుహం తదా|| 67
- తతోఽ గర్జ ధ్ధరివరః సుగ్రీవో హేమపింగళః|
తేన నాదేన మహతా నిర్జగామ హరీశ్వరః|| 68
- అనుమాన్య తదా తారాం సుగ్రీవేణ సమాగతః|
నిజఘాన చ తత్రైనం శరేణైకేన రాఘవః|| 69
- తత స్సుగ్రీవచనాత్ హత్వా వాలిన మాహవే|
సుగ్రీవ మేవ తద్రాజ్యే రాఘవః ప్రత్యపాదయత్ || 70
- స చ సర్వాన్ సమానీయ వానరాన్ వానరర్షభః|
దిశః ప్రస్థాపయామాస దిద్పక్షు ర్జనకాత్మజామ్|| 71

- తతో గృధ్రస్య వచనాత్ సమృతేర్లనుమాన్ బలి |
శతయోజన విస్తీర్ణం పుష్పవే లవణార్ణవమ్ || 72
- తత్ర లఙ్కాం సమాసాద్య పురీం రావణపాలితామ్ |
దదర్శ సీతాం ధ్యాయంతీం అశోకవనికాం గతామ్ || 73
- నివేదయిత్వాఽభిజ్ఞానం ప్రవృత్తిం చ నివేద్య చ |
సమాశ్వాస్య చ వైదేహీం మర్దయామాస తోరణమ్ || 74
- పఞ్చ సేనాగ్రగాన్ హత్వా సప్తమన్త్రి సుతానపి |
శూర మక్షంచ నిష్పిష్య గ్రహణం సముపాగమత్ || 75
- అస్త్రేణోన్ముక్త మాత్మానం జ్ఞాత్వా పైతామహా ద్వరాత్ |
మర్షయన్ రాక్షసాన్ వీరో యన్త్రిణస్తాన్ యదృచ్ఛయా || 76
- తతో దగ్ధ్వా పురీం లఙ్కాం ఋతే సీతాం చ మైథిలీమ్ |
రామాయ ప్రీయ మాఖ్యాతుం పున రాయా స్మహాకపిః || 77
- సోఽభిగమ్య మహాత్మానం కృత్వా రామం ప్రదక్షిణమ్ |
న్యవేదయత్ అమేయాత్మా దృష్టా సీతేతి తత్త్వతః || 78
- తతస్సుగ్రీవ సహితో గత్వా తీరం మహోదధేః |
సముద్రం క్షోభయామాస శరై రాదిత్య సన్నిభైః || 79
- దర్శయామాస చాత్మానం సముద్ర స్ఫురితాం పతిః |
సముద్రవచనా చైవ నలం సేతు మకారయత్ || 80
- తేన గత్వా పురీం లఙ్కాం హత్వా రావణ మాహవే |
రామ స్సీతా మనుప్రాప్య పరాం వ్రీడా ముపాగమత్ || 81
- తా మువాచ తతో రామః పరుషం జనసంసది |
అమృష్యమాణా సా సీతా వివేశ జ్వలనం సతీ || 82

- తతోఽగ్నివచనా త్సీతాం జ్ఞాత్వా విగతకల్మషామ్ |
బభౌ రామ స్సమ్ప్రీహృష్టః పూజిత స్సర్వదైవతైః || 83
- కర్మణా తేన మహతా త్రైలోక్యం సచరాచరమ్ |
సదేవర్షిగణం తుష్టం రాఘవస్య మహాత్మనః || 84
- అభిషిచ్య చ లజ్కాయాం రాక్షసేస్త్రం విభీషణమ్ |
కృతకృత్య స్తదా రామో విజ్వరః ప్రముమోద హ || 85
- దేవతాభ్యో వరం ప్రాప్య సముత్థాప్య చ వానరాన్ |
అయోధ్యాం ప్రస్థితో రామః పుష్పకేణ సుహృద్వృతః || 86
- భరద్వాజాశ్రమం గత్వా రామ స్సత్యపరాక్రమః |
భరత స్యాన్తికం రామో హనూమంతం వ్యసర్జయత్ || 87
- పున రాఖ్యాయీకాం జల్పన్ సుగ్రీవసహితశ్చ సః |
పుష్పకం త త్సమారుహ్య నన్దిగ్రామం యయా తదా || 88
- నన్దిగ్రామే జటాన్ హిత్యా భ్రాతృభి స్సహితోఽనఘః |
రామ స్సీతా మనుప్రాప్య రాజ్యం పున రవాప్తవాన్ || 89
- ప్రహృష్టో ముదితో లోకః తుష్టః పుష్ట స్సుధార్మికః |
నిరామయో హ్యారోగశ్చ దుర్భిక్ష భయవర్జితః || 90
- న పుత్ర మరణం కిశ్చోత్ ద్రక్ష్యన్తి పురుషాః క్వచిత్ |
నార్య శ్చావిధవా నిత్యం భవిష్యన్తి పతివ్రతాః || 91
- న చాగ్నిజం భయం కిశ్చోత్ నాపున్ మజ్జన్తి జస్తవః |
న వాతజం భయం కిశ్చోత్ నాపి జ్వరకృతం తథా || 92
- న చాపి క్షుద్భయం తత్ర న తస్కరభయం తథా |
నగరాణి చ రాష్ట్రాణి ధన ధాన్యయుతాని చ || 93

నిత్యం ప్రముదితా స్సర్వే యథా కృతయుగే తథా |
అశ్వమేధశతై రిష్టై తథా బహుసువర్ణకైః || 94

గవాం కోట్యయుతం దత్వా బ్రహ్మలోకం ప్రయాస్యతి |
అసంఖ్యేయం ధనం దత్వా బ్రాహ్మణేభ్యో మహాయశాః || 95

రాజవంశాన్ శతగుణాన్ స్థాపయిష్యతి రాఘవః |
చాతుర్వర్ణ్యం చ లోకేఽస్మిన్ స్వే స్వే ధర్మే నియోక్త్యతి || 96

దశవర్ష సహస్రాణి దశవర్షశతాని చ |
రామో రాజ్య ముపాసిత్యా బ్రహ్మలోకం ప్రయాస్యతి || 97

ఫలశ్రుతిః

ఇదం పవిత్రం పాపఘ్నం పుణ్యం వేదైశ్చ సమ్మితమ్ |
యః పఠే ద్రామచరితం సర్వపాపైః ప్రముచ్యతే || 98

ఏతదాఖ్యాన మాయుష్యం పఠన్ రామాయణం నరః |
సపుత్రసౌత్ర స్సగణః ప్రేత్య స్వర్గే మహీయతే || 99

పఠన్ ద్విజో వాగృషభత్వ మీయాత్
స్యాత్ క్షత్రియో భూమి పతిత్వ మీయాత్ |

వణిగ్జనః పణ్య ఫలత్వ మీయాత్
జనశ్చ శూద్రోఽపి మహత్త్వ మీయాత్ || 100

ఇత్యార్షే శ్రీమద్రామాయణే నాల్మీకీయే ఆదికావ్యే
బాలకాణ్డే శ్రీరామాయణ కథా సంక్షేపే నామ ప్రథమస్కంధః
సంక్షేప రామాయణం సంపూర్ణమ్



సంక్షేప రామాయణ సమాపన శ్లోకాః

(శ్రీమద్రామాయణ పారాయణ సమాపనే అనుసంధేయ శ్లోకక్రమః)

ఏవ మేత త్పురావృత్తం ఆఖ్యానం భద్రమస్తు వః |
ప్రవ్యాహరత విస్రబ్ధం బలం విష్ణోః ప్రవర్ధతామ్ || 1

లాభ స్తేషాం జయ స్తేషాం కుత స్తేషాం పరాభవః |
యేషా మిన్దీవరశ్యామో హృదయే సుప్రతిష్ఠితః || 2

కాలే వర్షతు పర్జన్యః పృథివీ సస్యశాలినీ |
దేశోఽయం క్షోభరహితో బ్రాహ్మణా స్సన్తు నిర్భయాః || 3

కావేరీ వర్ధతాం కాలే కాలే వర్షతు వాసవః |
శ్రీరజ్జనాథో జయతు శ్రీ రజ్జ శ్రీశ్చ వర్ధతామ్ || 4

స్వస్తి ప్రజాభ్యః పరిపాలయన్తాం
న్యాయ్యేన మార్గేణ మహీం మహీశాః |
గోబ్రాహ్మణేభ్య శ్శుభమస్తు నిత్యం
లోకాస్సమస్తా స్సుఖినో భవన్తు || 5

మంగళం కోసలేన్ద్రాయ మహనీయ గుణాబ్ధయే |
చక్రవర్తి తనూజాయ సార్వభౌమాయ మంగళమ్ || 6

వేదవేదాన్త వేద్యాయ మేఘశ్యామలమూర్తయే |
పుంసాం మోహనరూపాయ పుణ్యశ్లోకాయ మంగళమ్ || 7

విశ్వామిత్రాన్తరజ్గాయ మిథిలానగరీపతేః |
భాగ్యానాం పరిపాకాయ భవ్యరూపాయ మంగళమ్ || 8

పితృభక్తాయ సతతం భ్రాతృభి స్సహ సీతయా |
నన్దితాఖిలలోకాయ రామభద్రాయ మంగళమ్ || 9

త్యక్తసాకేత వాసాయ చిత్రకూట విహారిణే |
సేవ్యాయ సర్వయమినాం ధీరోదారాయ మంగళమ్ || 10

- సౌమిత్రిణా చ జానక్యా చాపబాణాసిధారిణే |
సంసేవ్యాయ సదా భక్త్యా స్వామినే మమ మంగళమ్ || 11
- దండకారణ్యవాసాయ ఖండితామరశత్రవే |
గృధ్రరాజాయ భక్తాయ ముక్తిదాయాస్తు మంగళమ్ || 12
- సాదరం శబరీదత్త ఫలమూలాభిలాషిణే |
సౌలభ్యపరిపూర్ణాయ సత్వోద్రిక్తాయ మంగళమ్ | 13
- హనుమత్సమవేతాయ హరీశాభీష్టదాయినే |
వాలి ప్రమథనాయాస్తు మహాధీరాయ మంగళమ్ || 14
- శ్రీమతే రఘువీరాయ సేతులక్షితసిన్ధవే |
జితరాక్షసరాజాయ రణధీరాయ మంగళమ్ || 15
- ఆసాద్య నగరీం దివ్యాం అభిషిక్తాయ సీతయా |
రాజాధిరాజరాజాయ రామభద్రాయ మంగళమ్ || 16
- మంగళాశాసనపరైః మదాచార్యపురోగమైః |
సర్వైశ్చ పూర్వై రాచార్యైః సత్కృతాయాస్తు మంగళమ్ || 17
- కాయేన వాచా మనసేన్ద్రియై ర్వా
బుద్ధ్యాత్మనా వా ప్రకృతే స్వభావాత్ |
కరోమి యద్యత్ సకలం పరస్మై
నారాయణాయేతి సమర్పయామి || 18

శ్రీమన్నారాయణాయేతి సమర్పయామి
సర్వం శ్రీకృష్ణార్పణమస్తు

